

Sri Vishnu Divya Sthala

Stotram

శ్రీ విష్ణోర్దివ్యస్థల స్తోత్రం

అర్జున ఉవాచ |

భగవన్సర్వభూతాత్మాన్ సర్వభూతేషు వై భవాన్ |

పరమాత్మస్వరూపేణ స్థితం వేద్మి తదవ్యయం || 1

క్షేత్రేషు యేషు యేషు త్వం చింతనీయో

మయాచ్యుత |

చేతసః ప్రణిధానార్థం తన్మమాఖ్యాతుమర్హసి || 2

యత్ర యత్ర చ యన్నామ ప్రీతయే భవతః స్తుతౌ |

ప్రసాదసుముఖో నాథ తన్మమాశేషతో వద || 3

శ్రీభగవానువాచ |

సర్వగః సర్వభూతోఽహం న హి కించిద్మయా వినా

|

చరాచరే జగత్యస్మిన్ విద్యతే కురుసత్తమ || 4

తథాపి యేషు స్థానేషు చింతనీయోఽహమర్జున |

స్తోతవ్యో నామభిర్వైస్తు శ్రూయతాం తద్వదామి తే

|| 5

పుష్కరే పుండరీకాక్షం గయాయాం చ గదాధరం |

లోహదండే తథా విష్ణుం స్తువంస్తరతి దుష్కృతం ||

6

రాఘవం చిత్రకూటే తు ప్రభాసే దైత్యసూదనం |

వృందావనే చ గోవిందం మా స్తువన్

పుణ్యభాగ్భవేత్ || 7

జయం జయంత్యాం తద్వచ్ఛ జయంతం

హస్తినాపురే |

వరాహం కర్దమాలే తు కాశ్మీరే చక్రపాణినం || 8

జనార్దనం చ కుఙ్జాంరే మధురాయాం చ కేశవం |

కుఙ్జకే శ్రీధరం తద్వద్గంగాద్వారే సురోత్తమం || 9

శాలగ్రామే మహాయోగిం హరిం గోవర్ధనాచలే |

పిండారకే చతుర్బాహుం శంఖోద్ధారే చ శంఖినం ||

10

వామనం చ కురుక్షేత్రే యమునాయాం త్రివిక్రమం

|

విశ్వేశ్వరం తథా శోణే కపిలం పూర్వసాగరే || 11

శ్వేతద్వీపపతిం చాపి గంగాసాగరసంగమే |

భూధరం దేవికానద్యాం ప్రయాగే చైవ మాధవం ||

12

నరనారాయణాఖ్యం చ తథా బదరికాశ్రమే |

సముద్రే దక్షిణే స్తవ్యం పద్మనాభేతి ఫాల్గున || 13

ద్వారకాయాం తథా కృష్ణం స్తువంస్తరతి దుర్గతిం |

రామనాథం మహేంద్రాద్రౌ హృషీకేశం తథార్బుదే ||

14

అశ్వతీర్థే హయగ్రీవం విశ్వరూపం హిమాచలే |

న్యసింహం కృతశౌచే తు విపాశాయాం ద్విజప్రియం

|| 15

నైమిషే యజ్ఞపురుషం జంబూమార్గే తథాచ్యుతం |

అనంతం సైంధవారణ్యే దండకే శార్ఙ్గధారిణం || 16

ఉత్పలావర్తకే శౌరిం నర్మదాయాం శ్రియః పతిం |
దామోదరం రైవతకే నందాయాం జలశాయినం ||

17

సర్వయోగేశ్వరం చైవ సింధుసాగరసంగమే |
సహ్యద్రౌ దేవదేవేశం వైకుంఠం మాధవే వనే || 18

[*మాగధే*]

సర్వపాపహరం వింధ్యే చోడ్రేషు పురుషోత్తమం |
హృదయే చాపి కౌంతేయ పరమాత్మానమాత్మనః
|| 19

వటే వటే వైశ్రవణం చత్వరే చత్వరే శివం |
పర్వతే పర్వతే రామం సర్వత్ర మధుసూదనం ||

20

నరం భూమౌ తథా వ్యోంని కౌంతేయ గరుడధ్వజం
|
వాసుదేవం చ సర్వత్ర సంస్మరేజ్జ్యోతిషాంపతిం ||

21

అర్చయన్ ప్రణమన్ స్తున్వన్ సంస్మరంశ్చ
ధనంజయ |

ఏతేష్యేతాని నామాని నరః పాపాత్ప్రముచ్యతే || 22

స్థానేష్యేతేషు మన్నాంనామేతేషాం ప్రీణయేన్నరః |

ద్విజానాం ప్రీణనం కృత్వా స్వర్గలోకే మహీయతే ||

23

నామాన్యేతాని కౌంతేయ స్థానాన్యేతాని చాత్మవాన్

|

జపన్వై పంచ పంచాశత్త్రిసంధ్యం మత్పరాయణః ||

24

త్రీణి జన్మాని యత్పాపం చావస్థాత్త్రితయే కృతం |

తత్క్షలయత్యసందిగ్ధం జాయతే చ సతాం కులే ||

25

ద్వికాలం వా జపన్నేవ దివారాత్రౌ చ యత్కృతం |

తస్మాద్విముచ్యతే పాపాత్ సద్భావపరమో నరః ||

26

జప్తాన్యేతాని కౌంతేయ సకృచ్ఛ్చద్ధాసమన్వితం |

మోచయంతి నరం పాపాద్యత్తతైవ దినే కృతం ||

27

ధన్యం యశస్యం ఆయుష్యం జయం కురు

కులోద్వహా |

గ్రహానుకూలతాం చైవ కరోత్యాశు న సంశయః ||

28

ఉపోషితో మత్పరమః స్థానేష్వేతేషు మానవః |

కృతాయతనవాసశ్చ ప్రాప్నోత్యభిమతం ఫలం ||

29

ఉత్త్రాంతిరప్యశేషేషు స్థానేష్వేతేషు శస్యతే |

అన్యస్థానాచ్ఛతగుణమేతేష్వనశనాదికం || 30

యస్తు మత్పరమః కాలం కరోత్యేతేషు మానవః |

దేవానామపి పూజ్యోఽసౌ మమ లోకే మహీయతే

|| 31

స్థానేష్వధైతేషు చ యే వసంతి

సంపూజయంతే మమ సర్వకాలం |

తదేహ చాంతే త్రిదివం ప్రయాంతి

నాకం చ లోకం సమవాప్నువంతి || 32

ఇతి శ్రీవిష్ణుధర్మోత్తరే తృతీయఖండే

మార్కండేయవజ్రసంవాదే అర్జునం ప్రతి కృష్ణోపదేశే

స్థానవిశేషకీర్తనమాహాత్మ్యవర్ణనో నామ

పంచవింశత్యుత్తరశతతమోఽధ్యాయః |